

ٹیلیفون نمبر ۹۱  
 الفضل  
 روزنامہ  
 ایڈیٹر غلام نبی  
 یوم یکشنبہ

المسبح

قادیان ۱۷۔ ماہ شہادت ۱۳۳۵ھ  
 بفرہ الغریز کے متعلق آج نویکے شب کی ڈاکٹری رپورٹ منظر پر ہے۔ کہ حضور کی صحت خداتلے کے فضل سے اچھی ہے۔ الحمد للہ  
 آج خطیہ جمعہ میں حضور نے موجودہ نازک ایام میں دعاؤں کی طرف توجہ دلاتے ہوئے جماعت کے دوستوں کو تحریک فرمائی۔ کہ روزانہ مغرب یا کسی اور فرض نماز کی آخری رکعت میں سب لوگ مل کر دعائیں کیا کریں۔ اور مساجد میں تاریخ اسلام کا درس دیا جائے تاکہ صحابہ کی قربانیوں کے واقعات لوگوں کے دلوں میں تازہ رہیں۔ اور وہ بھی ویسی ہی ایمانی جرات اور قربانی کا مادہ اپنے اندر پیدا کریں۔ حضرت ام المؤمنین زہرا علیہا السلام کی طبیعت اچھی ہے۔ جناب میر تقی میر علی صاحب بدستور علیہ السلام ہیں۔ دعائے صحت کی جائے۔

جلد ۳۰ | ۱۹۔ ماہ شہادت ۱۳۳۵ھ | ۲۔ ربیع الثانی ۱۳۶۱ھ | ۱۹۔ اپریل ۱۹۴۲ء | نمبر ۸۹

روزنامہ الفضل قادیان  
 ۲۔ ربیع الثانی ۱۳۶۱ھ  
 مولوی محمد علی صاحب کی قیادت امارت کے متعلق  
 ”پیغام صلح“ سے چپ گذارشا

Digitized By Khilafat Library Rabwah

”پیغام صلح“ ۱۴۔ اپریل ۱۹۴۲ء نے ”انجمن امیر کا تعلق“ کے عنوان سے ایک مضمون لکھا ہے جس میں ایک نئے انداز سے مولوی محمد علی صاحب کی قیادت اور امارت کی توضیح کی گئی ہے۔ اور تعجب یہ ہے کہ اس توضیح کا بشار ایک ایسی تحریر پر رکھی ہے۔ جسے حضرت مسیح موعود علیہ الصلوٰۃ والسلام کی طرف سے ”انجمن“ کے لئے چارٹر قرار دیا جاتا اور ادا کیا جاتا ہے۔ کہ جماعت احمدیہ سے متعلق تمام دینی اور دنیوی امور کے فیصلے کا حق صرف ”انجمن“ کو حاصل ہے۔ ”انجمن“ مختار مکمل ہے۔ اور جماعت کسی ایسی ہستی کو اپنا راہ نامہ نہیں منتخب کر سکتی۔ جو ”انجمن“ کی بھی راہ نامہ اور نگران ہو۔

”پیغام صلح“ نے حضرت مسیح موعود علیہ الصلوٰۃ والسلام کی جو تحریر پیش کی ہے۔ اور جو دراصل انجمن کے دائرہ عمل میں آنے والے انتظامی امور کے متعلق ہے۔ وہ ”پیغام صلح“ نے بایں الفاظ نقل کی ہے۔

”میری رائے تو یہی ہے کہ جس امر پر انجمن کا فیصلہ ہو جائے۔ اور کثرت رائے اس میں ہو جائے۔ تو وہی امر صحیح سمجھا جائیے اور وہی قطعی ہونا چاہیے۔ لیکن میں اس قدر زیادہ لکھنا پسند کرتا ہوں۔ کہ بعض دینی امور میں جو ہماری خاص اغراض سے تعلق رکھتے ہیں۔ مجھ کو محض اطلاع دیجائے اور میں یقین رکھتا ہوں۔ کہ یہ انجمن خلافت منشا میرے ہرگز نہ کرے گی۔ لیکن صرف احتیاطاً لکھا جاتا ہے۔ کہ شاید وہ ایسا امر ہو۔ کہ خدا تعالیٰ کا اس میں کوئی خاص ارادہ ہو۔ اور یہ صورت صرف میری زندگی تک ہے۔ اور بعد میں صرف انجمن کا اجتہاد کافی ہوگا۔“

اس تحریر سے ”پیغام صلح“ نے یہ استدلال کئے ہیں۔

۱۔ ”انجمن اگر چاہے۔ تو عارضی طور پر یہ اختیارات کسی امیر کی طرف منتقل کر سکتا ہے۔ جیسا کہ فقرہ ”ہر ایک امر میں اثر“ اس انجمن کا اجتہاد کافی ہوگا۔“ سے ظاہر ہے لیکن وہ اپنے ان اختیارات کو مستقل طور پر کسی مقتدر اور امیر کی طرف منتقل نہیں کر سکتی۔“

۲۔ ”انجمن اگر چاہے۔ تو کسی صالح اور بلند مرتبت قائد کو تادم مرگ یہ اختیارات دے سکتی ہے۔ لیکن باوجود ساری زندگی یہ اختیارات رکھنے کے قائد

کے لئے اختیارات عارضی ہوں گے۔“

۳۔ ”امیر کی اطاعت اس لئے واجب ہے کہ چونکہ انجمن چاہتی ہے۔ کہ تمام افراد سلسلہ اس کے اشاروں پر حرکت کریں۔ اور سب کی نگاہیں اس کے ہونٹوں کی جنبش پر ہوں۔“

۴۔ ”اگر کوئی سوال کرے۔ کہ حضرت امیر ایہ اشد تعالیٰ کو جو جماعت احمدیہ لاہور کے موجودہ امیر ہیں یہ آئینی قیادت کب سے اور کب تک حاصل ہے۔ اس کا جواب نہایت مختصر ہے۔ جب ”انجمن“ نے چاہا۔ اس وقت سے حاصل ہے اور جب تک ”انجمن“ چاہے گی۔ اس وقت تک حاصل رہے گی۔“

ان امور کے متعلق سب سے پہلی گزارش تو یہ ہے۔ کہ حضرت مسیح موعود علیہ الصلوٰۃ والسلام کی طرف منسوب کر کے ”پیغام صلح“ نے جو تحریر پیش کی ہے۔ اس میں وہ الفاظ کہاں ہیں۔ جنہیں ”امیر“ کی بنا پر قرار دیا گیا ہے یعنی یہ کہ ”ہر ایک امر میں صرف اس انجمن کا اجتہاد کافی ہوگا۔“ پیغام کے پین کردہ الفاظ میں ”ہر ایک امر“ کے الفاظ نہیں۔ بلکہ صرف یہ ہیں۔ ”بعد میں صرف اس انجمن کا اجتہاد کافی ہوگا۔“ اور صاف ظاہر ہے کہ دونوں فقروں میں بہت بڑا فرق ہے۔

۲۔ اس کی کیا وجہ ہے۔ کہ امیر کے قنقر کے متعلق ”انجمن“ کا اجتہاد عارضی طور پر تو ”کافی“ سمجھا گیا ہے۔ لیکن مستقل طور پر نہیں۔ جب ہر ایک امر میں انجمن کا اجتہاد کافی ہے۔ تو اس ”ہر ایک امر میں“ مستقل طور پر

اپنے اختیارات امیر کی طرف منتقل کرنا بھی یقیناً شامل ہونا چاہیے۔

۳۔ ”انجمن“ نے جس کی طرف اپنے اختیارات منتقل کئے۔ اس کا منصب اس تحریر کے کس فقرہ کے دوسرے ”امیر“ مقرر کیا جبکہ انجمن کے لحاظ سے ”پریذیڈنٹ“ ”منصب ہونا چاہیے“

۴۔ ظاہر ہے۔ کہ اسی انجمن کو اس چارٹر کی وجہ سے اختیارات دیئے گئے۔ جو حضرت مسیح موعود علیہ الصلوٰۃ والسلام کی زندگی میں قائم ہو گئی تھی۔ اور جس کے ممبر مقرر ہو چکے تھے۔ کیا ان ممبروں نے متفقہ طور پر یا کثرت رائے سے انجمن کے اختیارات مولوی محمد علی صاحب کی طرف منتقل کئے۔ اگر کئے۔ تو کب ایسا کرنے والے ممبروں کے نام اور ان کی پاس کردہ قرارداد پیش کی جائے۔

۵۔ ”پیغام صلح“ کے ذہن میں جو ”انجمن“ اس نے ابھی تک مولوی محمد علی صاحب کے متعلق یہ چاہا ہے۔ یا نہیں۔ کہ انہیں تادم مرگ اختیارات دیدے۔ اگر نہیں۔ تو یہ کس طرح سمجھا جائے کہ انجمن ایسا کر بھی سکتی ہے۔

۶۔ ”پیغام صلح“ کی ”انجمن“ نے اپنی کس نمبر اور کس تاریخ کی قرارداد میں اپنی اس چارٹ کا ذکر کیا ہے کہ ”انجمن“ چاہتی ہے۔ کہ تمام افراد سلسلہ اس کے اشاروں پر حرکت کریں۔ اور سب کی نگاہیں اس کے ہونٹوں کی جنبش پر ہوں۔“

۷۔ کیا ”انجمن“ نے اس چارٹ کو پورا کرانے کے لئے کوئی عملی جدوجہد بھی کی۔ اگر کی ہے۔ تو کیا۔ اور اس کا نتیجہ کیا برآمد ہوا ہے۔



ملفوظات حضرت مسیح موعود علیہ السلام

### تمہاری ہمدردی ہر ایک کے لئے عام ہو

”قرآن انجیل کی طرح یہ نہیں کہتا کہ اپنے دشمن سے پیار کرو۔ بلکہ وہ کہتا ہے کہ چاہیے کہ نفعانی رنگ میں تیرا کوئی بھی دشمن نہ ہو۔ اور تیری ہمدردی ہر ایک کے لئے عام ہو۔ مگر جو تیرے خدا کا دشمن تیرے رسول کا دشمن اور کتاب اللہ کا دشمن ہے وہی تیرا دشمن ہوگا۔ سو تو ایسوں کو بھی دعوت اور دعا سے محروم نہ رکھ۔ اور چاہیے کہ تو ان کے اعمال سے دشمنی رکھے۔ نہ ان کی ذات سے۔ اور کوشش کرے کہ وہ درست ہو جائیں۔ اور اس بارے میں فرماتا ہے۔ ان الله يامر بالعدل والاحسان وابتداء ذى القربى۔ یعنی خدا اتم سے کیا چاہتا ہے پس یہی کہ تم تمام نوع انسان سے صل کے ساتھ پیش آیا کرو۔ اور پھر اس سے بڑھ کر یہ ہے کہ ان کے بھی نیکی کرو۔ جنہوں نے تم سے کوئی نیکی نہیں کی۔ پھر اس سے بڑھ کر یہ ہے کہ تم مخلوق خدا سے ایسی ہمدردی کے ساتھ پیش آؤ۔ کہ گویا تم ان کے حقیقی رشتہ دار ہو۔ جیسا کہ مائیں اپنے بچوں سے پیش آتی ہیں۔ کیونکہ احسان میں ایک خود نمائی کا مادہ بھی نہیں ہوتا ہے۔ اور احسان کرنے والا کبھی اپنے احسان کو جلا بھی دیتا ہے۔ لیکن وہ جو مال کی طرح طبعی جوش سے نیکی کرتا ہے۔ وہ بھی خود نمائی نہیں کر سکتا۔ پس آخری درجہ نیکیوں کا طبعی جوش ہے۔ جو مال کی طرح ہو۔ اور یہ آیت نہ صرف مخلوق کے متعلق ہے۔ بلکہ خدا کے متعلق بھی ہے۔ خدا سے عدل یہ ہے کہ اس کی نعمتوں کو یاد کر کے اس کی فرمانبرداری کرنا اور خدا سے احسان یہ ہے کہ اس کی ذات پر ایسا یقین کر لینا کہ گویا اس کو دیکھ رہا ہے۔ اور خدا سے ایثار ذی القربى یہ ہے کہ اس کی عبادت نہ تو بہشت کے طمع سے ہو۔ اور نہ دوزخ کے خوف سے۔ بلکہ اگر فرض کیا جائے کہ نہ بہشت ہے اور نہ دوزخ ہے۔ تب بھی جوش محبت اور اطاعت میں فرق نہ آئے۔“ (دکشتی نوح)

### ترجمہ القرآن کی اشاعت میں حصہ لینے والے احباب

سابقہ رقم کے بعد ذیل کے دو اصحاب کی طرف سے اطلاع موصول ہوئی ہے۔

(۱) بابو فقیر علی صاحب ریٹائرڈ ٹیشن ماسٹر قادیان ایک سو روپیہ

(۲) بابو اکبر علی صاحب ٹیائیرڈ ٹاپسٹریوے وکٹریا دیان دس جلدوں کی قیمت ایک سو روپیہ

بیرونی احباب کو جلد توجہ فرمائی جاوے گی۔ بطور قرض جو رقم بھی جائے وہ کم از کم ۵۰ روپے کی ہو۔ اور زیادہ جتنی کوئی دوست دے سکے۔ اور ترجمہ القرآن کی قیمت کے طور پر دس روپے فی جلد کے حساب ارسال کئے جائیں۔ چونکہ پندرہ ہزار روپے کی رقم ایک ماہ کے اندر اندر جمع کرنی ضروری ہے اس لئے احباب کی فوری توجہ کی ضرورت ہے۔ (دنا طر بیت المال)

### تبلیغی دورہ کا پروگرام

حضرت مولانا غلام رسول صاحب ربکی اوٹ مولوی محمد احمد صاحب تبلیغی دورہ کے لئے روانہ ہوئے ہیں۔ ان کا پروگرام حسب ذیل ہوگا

منٹگری	۱۸	اپریل	صبح ہفتہ
پاک پٹن	۲۰	"	سوموار
منٹگری	۲۲	"	بدھ
اوکاڑہ	۲۲	"	شام
لاہور	۲۴	"	جمعہ
گجراتوالہ	۲۵	"	ہفتہ

۴ جو بیٹریک کے امتحان میں پنجاب بھر میں اول تھا۔ اب ایف۔ اے کے امتحان میں شریک ہو رہا ہے۔ نیز چودھری صاحب کا چھوٹا لڑکا عبدالجہ بھارمنہ ٹائیفاٹہ بیمار ہے (۹) چودھری عبداللہ خان صاحب امیر جماعت احمدیہ حیدر پور کے گھٹنے میں سخت کلیف ہے جسکی وجہ سے چلنے پھرنے میں دقت ہے (۱۰) چودھری شکر اللہ صاحب کاکڑ صاحب ایم۔ اے تنظیم اکندریہ کے لئے درخواست کرتے ہیں (۱۱) حافظ فیض اللہ صاحب قادیان کی چھوٹی ہمشیرہ بیمار ہے احباب سب کے لئے دعا فرمائیے

صحیح وقت نہیں بتایا جاتا۔ اور کیوں انجن کی قرارداد پیش نہیں کی جاتی۔ کیا انجن میں ایسا اندھیر کھانا ہے۔ کہ اتنی بڑی قرارداد بھی اس کے رجسٹروں میں موجود نہیں۔

(۱۲) جب بالفاظ پیغام صلح ”انجن کسی ”صالح اور بلند مرتبت قائد“ کو تادم مرگ آئینی قیادت دے کر خود اس کے اشاروں پر حرکت کرنا۔ اور اپنی نگاہیں اس کے ہونٹوں کی جنبش پر رکھنا سعادت دارین سمجھی ہے۔ اور انجن کی خوش قسمتی سے اسے مولوی محمد علی صاحب ایسا انسان میسر بھی آچکا ہے۔ جس کی طرف انجن اپنے تمام اختیارات منتقل کر چکی۔ اور ”آئینی قیادت“ دے چکی ہے تو پھر یہ کہنے میں اسے کیا روک ہے۔ کہ آئینی قیادت تادم مرگ ان کے سپرد ہے گئی انجن کو یہ خطرہ ہے۔ کہ ممکن ہے کئی وقت مولوی صاحب ”صالح اور بلند مرتبت قائد“ کھلانے کے متقی نہ رہیں۔ اور حضرت مسیح موعود علیہ السلام کا یہ رویا اس انجن کے نزدیک بھی پورا ہو جائے۔ کہ آپ بھی صالح تھے اور نیک لادہ رکھتے تھے اور ہاتھ ساتھ جاؤ۔ تادم مرگ ان کے سپرد اختیارات کرنے کا اعلان نہ کرنے کی اور کیا وجہ ہو سکتی ہے۔

### درخواست دعا

صاحبزادہ مرزا مجید احمد صاحب ایف اے کے امتحان میں شامل ہو رہے ہیں۔ اور چوہدری قمر الدین صاحب اور چوہدری عبدالواحد صاحب ٹیچر مائی سکول قادیان بی۔ اے کے امتحان میں شامل ہونگے۔ (۲) محمد مالک صاحب بی۔ اے سیکڑی انجن احمدیہ لکھنؤ کی اہلیہ صاحبہ بخارضہ میا دی بخار بیمار ہیں (۳) اخوند محمد اکبر صاحب قادیان کی لڑکی تقریباً پچاس سال سے بیمار چلی آتی ہے۔ نیز ان کا لڑکا فیاض احمد خان ایف آ کا امتحان دے رہا ہے (۴) مولوی رحیم بخش صاحب بیگوالہ کے والد بیمار ہیں (۵) سید حمید الدین احمد صاحب کو بھی بیمار ہیں۔ (۶) ڈاکٹر محمد اشرف صاحب سب اسسٹنٹ جنرل علی وال کا لڑکا محمد فضل ایف۔ اے کا امتحان دے رہا ہے (۷) بشارت احمد ابن مولوی عبد الرحمن صاحب ایگر پیکلچر کے امتحان میں شریک ہوا ہے (۸) چودھری محمد حسین صاحب ملتان کا لڑکا عبدالسلام

(۸) کیا یہ واقعہ نہیں کہ آج ”پیغام صلح“ نے ”انجن کی چاہت کا جن الفاظ میں اعلان کیا ہے۔ اور جو یہ ہیں۔ کہ ”تمام افراد سلسلہ اس دامیرا کے اشاروں پر حرکت کریں۔ او سب کی نگاہیں اس کے ہونٹوں کی جنبش پر ہوں۔“ یہ فروری ۱۹۳۲ء میں ”پیغام صلح“ میں درج کئے گئے۔ لیکن مولوی محمد علی صاحب کو قیادت اور امارت کا منصب ۱۹۱۲ء میں عطا کیا گیا۔ کیا اس درمیانی عرصہ میں ”انجن“ نے اس بات کا تعین نہ کیا تھا۔ کہ وہ مولوی صاحب کے متعلق کیا چاہتی ہے۔ پھر کیا اس دوران میں اس طریق پر عمل کیا اگر کیا تو اسے اس کے اعلان کی کیا ضرورت پیش آئی۔ اور اگر نہیں کیا گئی۔ تو اتنے سال کے بعد ایک نئی پابندی کیوں عائد کی گئی۔

(۹) ”پیغام صلح“ کو معلوم ہے۔ کہ آج اس کے جن الفاظ کو ”انجن“ نے ”چاہتے کا شرف عطا کیا ہے۔ ان کے ساتھ ہی یہ الفاظ بھی تھے۔ کہ ”ایک واجب الاطاعت امیر کے ہاتھ میں جماعت کی باگ ڈور ہو۔“ کیا اس فقرہ کو ”انجن“ رد کر چکی ہے۔ کہ اب اس کو حذف کر دیا گیا ہے۔

(۱۰) کیا انجن نے مولوی محمد علی صاحب کو تمام غیر مبایعین کے لئے واجب الاطاعت امیر بنا رکھا ہے۔ اور وہ ان کے ہر قول اور فعل کو اپنے لئے حجت سمجھتے ہیں۔ اگر نہیں تو پھر ان الفاظ کا کیا مطلب ہے۔ کہ ”تمام افراد سلسلہ اس کے اشارہ پر حرکت کریں۔ اور سب کی نگاہیں اس کے ہونٹوں کی جنبش پر ہوں۔“ واجب الاطاعت ہستی کے بغیر یہ الفاظ کسی اور کے متعلق کس طرح استعمال کئے جاسکتے ہیں۔

(۱۱) ”پیغام صلح“ کو یہ بتانے میں کیا حجاب ہے کہ مولوی محمد علی صاحب کو ”آئینی قیادت“ کب سے اور کب تک حاصل ہے۔ اس کا یہ جواب کہ ”جب سے انجن نے چاہا۔ اس وقت سے حاصل ہے۔ اور جب تک انجن چاہے گی اس وقت تک حاصل رہے گی“ بالکل ہل ہے کیا جس وقت انجن نے یہ ”چاہا“ کہ مولوی محمد علی صاحب کے سپرد آئینی قیادت کرے۔ اس کی کوئی تعین نہیں ہو سکتی۔ کیا اس پر صدیاں گزری ہیں یا لا محدود زمانہ بیت گیا ہے۔ اگر نہیں تو کیوں

دورہ پانچواں ۲۴ اپریل تا ۲۵ اپریل (دنا طر بیت)



# ذکر حبیب علیہ السلام

## روایات حکیم احمد دین صاحب رحمہ اللہ

(درسد نظارت تالیف و تصنیف)

سنہ ۱۱۸۰ کے لگ بھگ کا ذکر ہے کہ حضرت اقدس اور مولوی محمد حسین یا لوی کا باہمی مقدمہ تھا اور دھارویال میں ڈپٹی آیا ہوا تھا۔ وہیں تالیف مقدمہ پر حضرت سیح موعود علیہ السلام تشریف لے گئے تھے۔ آپ کے ہمراہ یہ عاجز بھی تھا۔ دوسرے سبب سے اسماعیل آدم صاحب تھے۔ اور سات یا آٹھ اور بھی احمدی تھے جن کے نام میں نہیں جانتا حضرت اقدس پاکلی میں سوار تھے۔ اور سیٹھ صاحب پرائے بیکہ پر۔ جو حضرت سیح موعود علیہ السلام نے خاص سیٹھ صاحب کے لئے منگوایا تھا۔ باقی ہم سب پیادہ پاساٹھ چلتے تھے۔ وہ سیٹھ صاحب نے عذر کیا۔ کہ میں ساری عمر ایک ہی وضع بیکہ پر سوار ہوا تھا۔ اور اس روز بیکہ سے گر پڑا تھا۔ لہذا میں بیکہ پر سواری نہیں کر سکتا۔ حضرت اقدس نے فرمایا۔ میں بیکہ پر سوار ہوتا ہوں اور آپ پاکلی میں سوار ہو جائیں۔ لیکن سیٹھ صاحب نے کہا۔ یہ ترک ادب ہے۔ اور میں یہ جرات بالکل نہیں کر سکتا۔ آخر سیٹھ صاحب بیکہ پر سوار ہو گئے۔ لیکن آگے دستہ میں جا کر بیکہ سے گر پڑے۔ حضرت اقدس کو پتہ لگا۔ تو آپ پاکلی سے اتر کر دوڑتے ہوئے وہاں پہنچے۔ اور ضربات کے متعلق دریافت فرمایا۔ اور بڑے اصرار سے فرمایا۔ کہ سیٹھ صاحب آپ ضرور پاکلی میں بیٹھ جائیں۔ مگر سیٹھ صاحب نے بھی سخت انکار کیا۔ اور پیدل چلنے پر آمادہ ہو گئے۔ لیکن حضرت اقدس نے فرمایا۔ کہ اگر آپ پاکلی میں بالکل نہیں بیٹھنا چاہتے۔ تو پھر اسی بیکہ پر سوار ہو جائیں۔ آپ بھاری بھر کم ہیں۔ آپ کے چال نہیں جائیگا۔ آخر سیٹھ صاحب بیکہ پر بیٹھ گئے۔ اور حضرت اقدس نے ہم سے چار آدمیوں کو بیکہ کے ارد گرد متعین فرمادیا کہ سیٹھ صاحب کی حفاظت کا خیال رکھو۔ کہ یہ بیکہ سے گرنے نہ پائیں۔ چنانچہ ہم چاروں ان کے ہمراہ رہے۔ راستہ میں ایک گاؤں آیا۔ جس کی مالک ایک سکھ عورت تھی اس گاؤں کا نام مجھے یاد نہیں رہا۔ اس گاؤں کا نام غالباً گھنڈا ہے (مرب) گاؤں کے ساتھ ایک کنواں تھا۔ اور کنوئیں کے ساتھ ایک مکان تھا۔

جو مسافروں کے لئے مخصوص تھا۔ حضور کے حکم ہم وہاں ٹھہر گئے۔ تاکہ نماز ظہر و عصر جمع کر کے پڑھ لیں۔ چنانچہ حضور کی اقتدا میں ہم نے دو گانہ نمازیں ادا کیں۔ کیونکہ ہمارے ساتھ کوئی مولوی صاحب نہ تھے۔ تمام مولوی صاحبان حضرت مولوی ذوالدین صاحب ایک اور گاؤں میں پہلے پہنچے ہوئے تھے۔ جہاں احمدی جماعت بھی تھی۔ اور وہاں شب باشی کا انتظام تھا۔ اور وہ گاؤں اس سکھوں کے گاؤں سے قریب یا میل دو میل کے فاصلہ پر تھا۔ حضرت اقدس کا ارادہ تھا۔ کہ نماز ادا کر کے پھر اس گاؤں میں پہنچ جائیں گے۔ مگر اس گاؤں کی مالک نے جب حضور کی آمد کا حال سنا تو اس نے اپنا ایک کار دار مختار حضور کی خدمت میں بھیجا۔ جو سلمان تھا۔ اس نے آکر سب کو کھانڈکا شربت پلایا۔ اور حضور کی خدمت میں عرض کیا کہ سردار کو کھتی ہیں۔ کہ آپ اس جگہ شب باش ہوں۔ اور طعام و قیام کا انتظام میرا ہو حضرت اقدس نے عذر فرمایا۔ کہ کل تاریخ (مقدمہ) ہے اور آج کا انتظام ملاں گاؤں میں کر رکھا ہے اس لئے مجبوری ہے۔ ہم یہاں نہیں رہ سکتے۔ وہ نماز چلا گیا۔ اور سادو پس آیا۔ اور کہا۔ کہ سردار کو بہت آزدہ خاطر ہو کر عرض کرتے ہیں۔ کہ میرا دل آپ سے لئے توڑ دیا ہے۔ کہ میں عورت ہوں۔ اور یہ وہ ہوں۔ ہمارے خاندان اور آپ کے خاندان میں تنبول وغیرہ اور باہمی شادیوں اور غیلوں میں شرکت وغیرہ ہر طرح کے تعلقات قائم تھے۔ اگر آج ہمارے سردار زندہ ہوتے۔ تو آپ اس دعوت سے انکار کر سکتے تھے۔ یہ باتیں سن کر حضرت اقدس نے فرمایا۔ کہ اچھا۔ ہم یہیں شب باش ہو جاتے ہیں اور چوروں کے گاؤں کی طرف آدھی بھیج دیا۔ کہ مولوی صاحبان اور وہاں کے صاحبان یہاں چلے آئیں۔ اور باقی احمدی وہیں رہیں۔ چنانچہ وہ سارے اصحاب رات تک آئے۔ اور حضرت اقدس نے قریباً ساری رات کا تقاضا متعلقہ مقدمہ کی دیکھ بھال میں دیکھا اور علماء کے ساتھ بیداری ہی میں بسر کی اور صبح دھارویال پہنچ گئے اور مقدمہ کی تاریخ بھٹکتی ہے۔ جب ہم ظہر و عصر کی نماز پڑھ چکے تھے اور درانی

کی طرف سے شربت ہمیں پلایا گیا تھا۔ تو اس وقت کوئی ۵ بجے کا وقت ہوگا۔ ہم میں سے بعض نے شربت پینے سے عذر کیا۔ کہ ہم روزہ سے ہیں کیونکہ وہ دن ماہ رمضان کے تھے۔ حضرت اقدس نے فرمایا۔ سفر میں روزہ جائز نہیں۔ آنچے کیوں رکھا۔ جس پر روزہ داروں نے عذر کیا کہ ہمیں علم نہ تھا۔ پھر حضور نے فرمایا۔ کہ روزہ چھوڑ دو اور شربت پی لو۔ یہ کوئی روزہ نہیں۔ ایک شخص نے عرض کیا۔ کہ اب تو دن قریب ختم ہے۔ روزہ اختتام تک پہنچا دینا ہی بہتر معلوم ہوتا ہے۔ حضرت اقدس نے فرمایا۔ پھر بھی آپ کو یہ روزہ تو رکھنا ہی پڑے گا۔ کیونکہ فرض روزہ وہی ہوگا۔ جو تقیم ہونے کی حالت میں رکھا جائے گا۔ یہ سنت ہی ہم سب روزہ داروں کے روزہ چھوڑ کر شربت پی لیا۔ سنہ ۱۱۸۰ کے بعد قریب زمانہ کا ذکر ہے کہ جب علیہ سالانہ اس مکان میں ہوا تھا۔ جو همان خانہ جدید کے طور پر بنایا گیا تھا۔ اور اس کا وقوع مسجد مبارک کے نیچے سے جو گلی مسجد اقصیٰ کو جاتی ہے۔ اس پر داییں طرف ہے۔ اس مکان کی جانب جو بستی اقصیٰ والی گلی ہے۔ اور اس کے شرق کی طرف قصر خلافت کو جانے والی گلی ہے۔ اسی علیہ پر جو کہ روزہ حضرت اقدس نے جو وعظ فرمایا۔ وہ اس قدر لمبا ہو گیا۔ کہ ایک بج گئی۔ جب حضور نے وعظ ختم کیا۔ تو گھڑی دیکھ کر حضور نے فرمایا۔ کہ ایک بج گیا ہے اور ابھی ہمارے کھانا بھی نہیں کھایا۔ اس لئے حضرت مولوی نور الدین صاحب کو مخاطب کرتے ہوئے فرمایا۔ کہ طلبہ جمعہ بالکل مختصر اور قرات بھی چھوٹی چھوٹی سورتیں پڑھ کر مجھے کرا دیں۔ تاکہ لوگ کھانا کھالیں۔ یہ سن کر لوگ کچھ تذبذب سے ہو گئے۔ کیونکہ بھوک ایک طرف پیٹ میں گر گیا تھا۔ اور دوسری طرف حضور کا ارشاد تھا۔ اس تذبذب کو حضرت اقدس نے محسوس کر لیا۔ اور فوراً ہی حکم دیدیا۔ کہ اول طعام بعد کلام اس پر عمل کر لو پہلے کھانا کھا لو۔ پھر جمعہ تمام احمدی حاضرین نہایت خوشی سے طعام کی طرف چلے گئے۔ اور آپس میں باتیں کرتے جاتے تھے کہ حضور کو اپنے حریفوں کے جذبات و احساسات کا کس قدر خیال ہے۔ ایک شخص شہرہ میں اجماعت تھے۔ باوجود امام مسجد اور نابینا ہونے کے جبکہ نماز میری

اقتدا میں پڑھا کرتے۔ اور سر روزہ جاری محاس میں بیٹھتے۔ اور ان کو تبلیغ بھی ہوتی رہتی۔ اگرچہ انہوں نے ظاہری طور پر سمیت نہیں کی تھی۔ ان بعد میں انہوں نے پوشیدہ طور پر تحریری سمیت کر لی تھی۔ مگر یہ ذکر ابتدا کا ہے۔ انہوں نے ایک فقرہ بھی مجبور کیا۔ کہ میں حضرت اقدس ان کی طرف سے ایک خط لکھوں (چونکہ وہ سخت درجہ کے ہوس بنی کیمیا گری کے معتقد اور عامل تھے۔ کہ باوجود نابینا ہونے کے دوسرے ہم خیال پیدا کر کے ان سے ساز پھونک کا کام کرواتے۔ اور جو کچھ چیز تیار ہوتی۔ وہ لوگوں کو دکھاتے پھرتے کہ یہاں تک تو ہم کامیاب ہو گئے ہیں۔ اب بخوشی کسی کسر باقی ہے) جس کا ہمنوا یہ تھا۔ کہ ہمیں وثوق سے یقین ہے۔ کہ علم کیمیا گری خدا کی ایک نعمت ہے۔ اور خدا کے ادیار کے سوا یہ علم خدا کی طرف سے کسی اور پر نہیں کھولا جاتا۔ اور اولیاء اللہ سب کے سب یہ علم جانتے ہیں۔ اور آپ چونکہ امام ہمدی اور سیح موعود ہیں۔ اس لئے آپ کو تو اس کا علم ہو گا۔ اس لئے براہ نواز ہم کو کیمیا کا نسخہ بتا دیا جائے۔ چنانچہ حافظ صاحب کئی دن تک مجھ سے باہر اس نسخہ کا خط لکھنے پر قائم دائم رہے۔ تو آخر میں نے عرض کیا۔ کہ اگر آپ چاہیں۔ تو میں اس نسخہ کا خط لکھ دیتا ہوں۔ کہ یا حضرت مجھے کیمیا گری کا شوق ہے جس پر میں مدت سے نقصان اٹھا رہا ہوں۔ اگر کیمیا کا علم صحیح ہے۔ تو آپ دعا کریں کہ میں اس شوق میں کامیاب ہو جاؤں۔ اور اگر یہ شوق پورا ہونے والا نہیں۔ تو دعا فرمائیں۔ کہ یہ خیال میرے دل سے محو ہو جائے۔ تاکہ میں نقصان سے بچ جاؤں۔ حافظ صاحب نے مان لیا۔ کہ اچھا اس طرح لکھ دو۔ چنانچہ میں نے خط لکھ دیا۔ اس کا جواب حضرت مولوی عبدالکیم صاحب مرحوم کے قلم سے آیا۔ کہ حضرت صاحب فرماتے ہیں۔ کیمیا گری جھوٹ ہے۔ حافظ صاحب کے کہیں۔ کہ استغفار لاجول اور درود کثرت سے پڑھیں۔ اس سے یہ خیال کیمیا گری کا دل سے نکل جائے گا۔ اس کے بعد میں حدیث حافظ صاحب کو یاد دلاتا رہا۔ کہ آپ یہ عمل کریں۔ مگر باوجود احمدی ہو جانے کے بھی وہ آخر عمر تک اس شوق میں مبتلا رہے۔ اور میرے کہنے پر کبھی کبھی یہ عمل اس لئے نہیں کرتا۔ کہ ہمیں میر دل سے خیال نہ نکل جاتے۔ اور شوق ہونے کی حالت میں شاید کبھی کوئی نسخہ مل آتا جائے۔



## دنیا کا نیو آرڈر یا نظام نو

جس بات کو کہے کہ کرونگا اُسے ضرور ملتی نہیں وہ بات خدائی ہی تو ہے

محکم دلائل سے مزین و متنوع ومنفرد موضوعات پر مشتمل مفت آن لائن مکتبہ

ہے۔ سر دھڑک بازی لگ رہی ہے۔ جانیں بے دریغ موت کے گھاٹ اتاری جا رہی ہیں۔ اور روپیہ پانی کی طرح بہایا جا رہا ہے۔ دنیا میں اپنا سیاسی اور اقتصادی تفوق قائم کرنے کے لئے ہر قوم زیادہ سے زیادہ قربانیاں کر رہی ہے۔ اور شدید انقلابات رونما ہو رہے ہیں۔ اور ہونے والے ہیں۔

غرض دنیا ایک عظیم الشان انقلاب کے دروازہ پر کھڑی ہے۔ گزشتہ سال ۲۵ اکتوبر کے سول اینڈ ملٹری گزٹ میں مشہور مقالہ نگار پروڈیوسر گلشن رائے صاحب نے لکھا تھا کہ اس جنگ کے دوران میں ہم ایک نئے نظام کے آغاز کے دروازہ پر کھڑے ہیں۔ اگرچہ نہیں کہا جاسکتا کہ اس نظام کی صورت کیا ہوگی۔

دنیا میں نیا نظام قائم کرنے کے ان دعوؤں سے بہت عرصہ قبل ایک نیا نظام ”دنیا میں قائم کرنے کا اعلان اس زمانہ کے مرسل و مامور حضرت مسیح موعود علیہ الصلوٰۃ والسلام نے کیا تھا۔ حضور علیہ الصلوٰۃ والسلام اپنا ایک کشف یوں بیان فرماتے ہیں:

میں نے اپنے ایک کشف میں دیکھا کہ میں خود خدا ہوں۔ اور یقین کیا کہ وہی ہوں۔ اور میرا اپنا کوئی ارادہ اور کوئی خیال اور کوئی عمل نہیں رہا۔ اور میں ایک سورج وار برقی کی طرح ہو گیا ہوں۔ یا اس شے کی طرح جسے کسی دوسری شے نے اپنی نفل میں دیا لیا ہو۔ اور اسے اپنے اندر بالکل خفی کر لیا ہو۔ یہاں تک کہ اس کا نام و نشان باقی نہ رہ گیا ہو۔ اس اثناء میں میں نے دیکھا کہ اللہ تعالیٰ کی روح مجھ پر محیط ہو گئی۔ اور میرے جسم پرستولی ہو کر اپنے وجود میں مجھ پہنائ کر لیا۔ یہاں تک کہ میرا کوئی ذرہ بھی باقی نہ رہا۔

اور میں نے اپنے جسم کو دیکھا۔ تو میرے اعضاء اس کے اعضاء اور میری آنکھ اس کی آنکھ اور میرے کان اس کے کان اور میری زبان اس کی زبان بن گئی۔ میرے رب نے مجھے پکڑا اور ایسا پکڑا کہ میں بالکل اس میں محو ہو گیا۔ اور میں نے دیکھا کہ اس کی قدرت اور قوت مجھ میں جوش مارتی ہے۔ اور اس کی الوہیت مجھ میں موجزن ہے۔ حضرت عزت کے خیمے میرے دل کے چاروں طرف لگائے گئے۔ اور سلطان جبروت نے میرے نفس کو پس ڈالا سو نہ تو میں ہی رہا۔ اور نہ میری کوئی تن ہی باقی رہی۔ میری اپنی عمارت گر گئی۔ اور رب العالمین کی عمارت نظر آنے لگی۔ اور الوہیت بڑے زور کے ساتھ مجھ پر غالب ہوئی۔ اور میں سر کے بالوں سے ناخن پاتک اس کی طرف کھینچا گیا۔ پھر میں ہمہ تن مغز ہو گیا۔ جیسے کوئی پوست نہ تھا۔ اور ایسا تیل بن گیا۔ جس میں کوئی میل نہیں تھی۔ اور مجھ میں اور میرے نفس میں جدائی ڈال دی گئی۔ پس میں اس شے کی طرح ہو گیا جو نظر نہیں آتی۔ یا اس قطرہ کی طرح جو دریا میں جا ملے۔ اور دریا اس کو اپنی چادر کے نیچے چھپالے۔ اس حالت میں میں نہیں جانتا تھا۔ کہ اس سے پہلے میں کیا تھا۔ اور میرا وجود کیا تھا۔ الوہیت میری رگوں اور پٹھوں میں سرایت کر گئی۔ اور میں بالکل اپنے آپ سے کھو گیا۔ اور اللہ تعالیٰ نے میرے سب اعضاء اپنے کام میں لگائے۔ اور اس زور سے اپنے قبضہ میں کر لیا کہ اس سے زیادہ ممکن نہیں۔ چنانچہ اس گرفت سے میں بالکل معدوم ہو گیا۔ اور میں اس وقت یقین کرتا تھا۔ کہ میرے اعضاء میرے نہیں۔ بلکہ اللہ تعالیٰ کے اعضاء ہیں۔ اور میں خیال کرتا تھا۔ کہ میں اپنے سارے وجود سے معدوم اور اپنی ہویت سے قطعاً بالکل چکا ہوں۔ اب کوئی شریک اور منازع روک کرنے والا نہیں رہا۔ خدا تعالیٰ میرے وجود میں داخل ہو گیا۔ اور میرا غضب اور علم اور مخفی اور خیر بنی اور حرکت اور سکون سب اسی کا ہو گیا۔ اور اس حالت میں میں یوں کہہ رہا تھا۔ کہ ہم ایک نیا

نظام اور نیا آسمان اور نئی زمین چاہتے ہیں۔ سو میں نے پہلے تو آسمان اور زمین کو اجمالی صورت میں پیدا کیا۔ جس میں کوئی ترتیب اور تفریق نہ تھی۔ پھر میں نے منشاء حق کے موافق اس کی ترتیب اور تفریق کی۔ اور میں دیکھتا تھا۔ کہ میں اس کے خلق پر قادر ہوں۔ پھر میں نے آسمان دنیا کو پیدا کیا۔ اور کہا انا زینا السماء الدنيا بمصابیح۔ پھر میں نے کہا۔ اب ہم انسان کو مٹی کے خالصہ سے پیدا کریں گے۔ (کتاب البریہ ص ۵۸-۵۹)

اس کی تشریح کرتے ہوئے حضور علیہ الصلوٰۃ والسلام فرماتے ہیں۔

”نئے آسمان اور نئی زمین کا پیدا کیا جانا جو میں نے رویا میں دیکھا ہے۔ اس میں تائیدات سادی دارضی کی طرف اور اصل مقصود کے مناسب حال اسباب پیدا کرنے اور ایسی فطرتوں کو وجود میں لانے کی طرف اشارہ ہے۔ جو صالحین طیبین میں شامل ہونے کی اہلیت رکھتے ہوں۔“

ایک اور جگہ فرماتے ہیں:

”ایک کشف رنگ میں میں نے نئی زمین اور نیا آسمان پیدا کیا۔ اور میں نے کہا کہ آداب انسان کو پیدا کریں۔ اس پر نادان مولویوں نے شور مچایا۔ کہ دیکھو اب اس شخص نے خدا کی کا دعویٰ کیا ہے حالانکہ اس کشف سے مطلب یہ تھا۔ کہ خدا میرے ہاتھ پر ایک ایسی تبدیلی پیدا کرے گا۔ کہ گویا آسمان اور زمین نے ہو جائیں گے اور حقیقی انسان پیدا ہوں گے۔“

(حشرہ مسیحی صفحہ ۳۵)

پس دنیوی طاقتیں اور حکمران جو نیا نظام قائم کرنے کے درپے ہیں۔ وہ وہ نظام نہیں۔ جو دنیا میں قائم ہونا مقدر ہو چکا ہے۔ بلکہ وہ محض اس نظام کے لئے زمین تیار کرنے کا کام کریں گے۔ دنیا میں آئندہ نظام وہی قائم ہوگا۔ جسے قائم کرنے کے لئے اللہ تعالیٰ نے اس زمانہ میں اپنے مامور و مرسل کو مبعوث فرمایا۔ اور جیسا کہ آپ کے مندرجہ بالا کشف سے واضح ہوتا ہے۔ خدا تعالیٰ خود اس کام کو کرے گا۔ اور یہ ضرور ہو کر رہے گا۔



# نجات کا قرآنی نظریہ

## عذاب جہنم غیر منقطع نہیں

یا نحواں ثبوت

اب قرآن مجید سے یہ ثابت کیا جاتا ہے کہ دوزخ کا عذاب انسان کی اصلاح و تربیت کے لئے ہے۔ دوزخ ایک طرح کی تربیت گاہ ہے۔ (ا) دوزخ کے متعلق فرمایا: لھی مولککم (حدید ۷) دوزخ تمہارا مددگار ہے یہ مدد علاج اصلاح اور تربیت کی صورت میں ہی ہوتی ہے۔ ورنہ اگر دوزخ کا عذاب ہمیشہ کیلئے ہو تو مذکورہ ای صورت میں تصور ہو سکتی ہے۔ کہ دوزخ کو تربیت گاہ کے طور پر مانا جائے بیشک گناہ گار کیلئے دوزخ میں بہت دکھ ہے۔ لیکن یہی دکھ پاک صاف کر کے جنت میں داخل ہونے کے قابل بناتا ہے (ب) فرمایا: واما من خفت مواذینہ فاما ھواریہ (تارعد ۱) جس کے اعمال ملکہ ہوں گے۔ اس کی ماں ہادیہ جہنم ہوگی۔ اُم ماں کو کہتے ہیں اور ہر اس چیز کو بھی اُم کہا جاتا ہے۔ جو کسی چیز کے وجود یا اس کی تربیت یا اس کی اصلاح یا اس کی ابتداء کے لئے بطور اصل ہو۔ دوزخ کو اس کے ساتھ کیا مشابہت ہے۔ یہ حکمت اور مشابہت ہمیں آسانی سے معلوم ہو سکتی ہے۔ اگر ہم ماں اور بچے کے تعلق پر غور کریں۔ بچہ ماں کے بطن میں ہمیشہ کے لئے نہیں رہتا۔ بلکہ اس وقت تک رہتا ہے جب تک کہ تکمیل اعضاء و قوتیں نہ ہو جائے۔ پھر ایک دوسرا دور شروع ہوتا ہے جب بچہ پیدا ہوتا ہے۔ تو ماں کی گود اس کے لئے تربیت گاہ اور نشوونما کا ذریعہ بن جاتی ہے۔ جب تک بچہ کمزور ہوتا ہے چلنے پھرنے کے قابل نہیں ہوتا۔ ماں کی گود میں پرورش پاتا ہے۔ اسی طرح جہنم میں بھی انسان اسی وقت رہے گا۔ جب تک کہ اس کے روحانی قوتیں و اعضاء کی نشوونما کامل نہ ہو جائے۔ اور اس کے حواس میں دیدار الہی اور نعمات جنت کے مناسب حال صلاحیت نہ پیدا ہو جائے۔ پھر جس طرح دور ثانی میں ماں بچے کی تربیت کے لئے اپنی آغوش کھول دیتی ہے۔ اسی طرح

گناہ گار کی تربیت کے لئے ہادیہ کی ضرورت ہے جس طرح ماں اپنے بچے کو اسی وقت تک گود میں رکھتی۔ اور اپنی چھاتیوں سے غذا پہنچاتی ہے جب تک کہ وہ کمزوری کی حالت سے نکل نہیں جاتا۔ اسی طرح دوزخ اسی وقت تک گناہ گار کو اپنی گود میں لئے رہے گا۔ جب تک انسان کے اعمال کی کمزوری باقی ہو۔ اور جب وہ دور ہو جائے گی۔ تو دوزخ کی غذا میں اور دوزخ کا علاج اس کے لئے بے معنی ہوگا۔ اور اسے جنت میں بھیج دیا جائے گا۔

چھٹا ثبوت

یہ ہے۔ کہ خدا تعالیٰ قرآن مجید میں فرماتا ہے (ا) وَمَا خَلَقْتُ الْجِنَّ وَالْإِنْسَ إِلَّا لِعِبَادُونَ۔ میں نے سب کو اپنا عباد بننے کے لئے پیدا کیا ہے۔ تاکہ انسان خدا تعالیٰ کی صفات کا کامل مظہر بن جائے۔ جیسا کہ حدیث نبوی میں ہے۔ ان الله خلق آدم علی صورته۔

(ب) فرمایا: اَلَا مَن رَّحِمَ رَبِّكَ وَلِذَٰلِكَ خَلَقْتُهُمْ (مودع ۱۰) یعنی رحم کے لئے ہی خدا تعالیٰ نے لوگوں کو پیدا کیا (ج) رَحْمَتِي وَسِعَتْ كُلَّ شَيْءٍ (اعراف ۷) میری رحمت ہر ایک چیز پر وسیع ہے۔ دوسری جگہ فرمایا: رَّبَّنَا ذِئْبِ رَحْمَتَكَ عَلٰی اُولٰٓئِكَ (مومن ۷) اے ہمارے رب تو ہر ایک چیز کو اپنی رحمت اور علم کے ذریعہ احاطہ کئے ہوئے ہے۔ حدیث میں ہے۔ سبقت رحمتی غصبتی میری رحمت میرے غضب پر سبقت لے گئی۔

پس جبکہ اللہ تعالیٰ کی رحمت ہر چیز پر وسیع ہے خدا تعالیٰ نے رحم کے لئے انسان کو پیدا کیا ہے۔ اس کی رحمت اس کے غضب پر حاوی ہے۔ انسانی پیدائش کی حقیقی غرض یہ ہے کہ انسان خدا تعالیٰ کا عباد بن جائے۔ تو کس طرح ہو سکتا ہے کہ انسان ہمیشہ کے لئے دوزخ میں پڑا جاتا رہے۔ اگر یہ عذاب غیر محدود زمانہ کے

لئے ہو۔ تو انسانی پیدائش کی مذکورہ اغراض باطل ہو جاتی ہیں۔ حقیقت یہ ہے کہ جس غرض کے لئے انسان پیدا کیا گیا ہے۔ ہمیشہ کے لئے اس سے محروم نہیں ہو سکتا۔ خدا تعالیٰ جن کو اپنی صفات غصبتیہ کے ماتحت عذاب دے گا۔ ان کو اپنی صفات رحم و عفو سے نوازے گا۔ اس لئے کہ خدا تعالیٰ کی رحمت اس کے غضب پر حاوی ہے۔ اور آخر کار سب پر رحم کیا جائے گا۔ خدا کی رحمت کامل ہوگی۔ اور انسان کی پیدائش کی غرض پوری ہوگی۔ اور ہر انسان وہیں جا پہنچے گا جہاں کے لئے پیدا کیا گیا ہے۔

عذاب جہنم کا فلسفہ

مزید برآں مذکورہ آیات سے ظاہر ہے۔ کہ قرآنی نظریہ نجات میں دوزخ کا عذاب بھی خدا تعالیٰ کی رحمت ہی ہے۔ کیونکہ جو سزا یا تکلیف اصلاح کا ذریعہ ہو وہ رحمت کا ہی ظہور ہوتی ہے جیسے استاد کی سزا

یا جیسے مادرِ مہربان کی سزا۔ یا شفا خانہ کا آپریشن۔ یا کڑوسی دوائیاں۔ کوئی ان سزاؤں یا تکالیف کو ظلم نہیں کہتا۔ اور سزا کو کوئی برا نہیں کہتا۔ ماں باپ کو کوئی ظالم نہیں قرار دیتا۔ ڈاکٹر کو تو بسا اوقات فحش دیکھ کر آپریشن کرایا جاتا ہے۔ پھوڑے کو چیرنا بھیڑنا بظاہر عذاب کے رنگ میں نظر آتا ہے لیکن اسی حالت میں ہی رحم ہے۔ اسی طرح خدا تعالیٰ کا غضب بطور اصلاح ہے نہ کہ دکھ دینے کے لئے۔ پس اس نقطہ نظر کی روش سے کوئی بندہ خواہ وہ دوزخ میں ہی ہو۔ ایک سیکنڈ کے لئے بھی خدا تعالیٰ کی رحمت سے باہر نہیں ہو سکتا ہر وقت وہ اس کی رحمت کے سایہ کے نیچے ہوتا ہے۔ اس لئے کہ خدا تعالیٰ کا فیضان رحمت کسی حال میں بھی بند نہیں ہوتا۔ لیکن عذاب کو دائمی ان کر یہ صورت باقی نہیں رہتی۔ یہی وجہ ہے کہ اللہ تعالیٰ نے فرمایا کہ ہم نے رحم کے لئے ہی انسان کو پیدا کیا۔ اور میری رحمت ہر چیز پر وسیع ہے۔ یہاں تک کہ میرے غضب (دوزخ) پر بھی حاوی ہے۔

عبدالقادر ازل پور

## امتحان کتب حضرت سید موعودؑ میں شریک ہونیوالوں کی فہرست

۱۴۷۔ عابدہ بیگم صاحبہ۔ ۱۴۸۔ حمید بیگم صاحبہ۔ ۱۴۹۔ حکمت اللہ صاحبہ۔ ۱۵۰۔ اسلم بیگم صاحبہ۔ ۱۵۱۔ بشری بیگم صاحبہ۔ ۱۵۲۔ مولوی ظہور حسین صاحب مولوی فاضل۔ ۱۵۳۔ مولوی محمد نذیر صاحب۔ ۱۵۴۔ مولوی عطاء الرحمن صاحب۔ ۱۵۵۔ مولوی محمد شامزادہ صاحب۔ ۱۵۶۔ ماسٹر محمدی صاحب الزور۔ ۱۵۷۔ حکیم عبداللطیف صاحب تاج کتب۔ ۱۵۸۔ سردار احمد جماعت ہفتم مدرسہ احمدیہ۔ ۱۵۹۔ صدیق احمد جماعت ہفتم دارالعلوم۔ ۱۶۰۔ ایم محمد یونس کاکا خیل۔ ۱۶۱۔ اسید افتخار حسین صاحب بی۔ اے۔ ایل۔ ایل۔ بی۔ وکیل۔ ۱۶۲۔ ماسٹر عبدالرحمن صاحب پھر۔ ۱۶۳۔ سر شکیلہ۔ ۱۶۴۔ مولوی احمد اللہ صاحب۔ ۱۶۵۔ مولوی عبدالغفور صاحب۔ ۱۶۶۔ ماسٹر محمد حیات صاحب ناظر تعلیم و تربیت قادیان

قادیان۔ ۱۱۴۔ استانی امیر العزیز صاحبہ بی۔ اے۔ بی۔ ڈی۔ ۱۱۵۔ استانی صفیہ بیگم صاحبہ۔ ۱۱۶۔ امینہ بیگم صاحبہ۔ ۱۱۷۔ عنایت بیگم صاحبہ۔ ۱۱۸۔ سردار بیگم صاحبہ۔ ۱۱۹۔ کنیز فاطمہ صاحبہ۔ ۱۲۰۔ زینب بیگم صاحبہ۔ ۱۲۱۔ ربیعہ بیگم صاحبہ۔ ۱۲۲۔ صادقہ بیگم صاحبہ۔ ۱۲۳۔ امیر السلام صاحبہ۔ ۱۲۴۔ صدیقہ بیگم صاحبہ۔ ۱۲۵۔ رحمت النساء صاحبہ۔ ۱۲۶۔ خالدہ خانم صاحبہ۔ ۱۲۷۔ سیدہ بیگم صاحبہ۔ ۱۲۸۔ منظور فاطمہ صاحبہ۔ ۱۲۹۔ امیرہ الحمیدہ صاحبہ۔ ۱۳۰۔ فاطمہ بیگم صاحبہ۔ ۱۳۱۔ سیدہ بشری بیگم صاحبہ۔ ۱۳۲۔ عزیز اختر درجہ ثانیہ۔ ۱۳۳۔ سارہ بیگم صاحبہ۔ ۱۳۴۔ عائشہ بیگم صاحبہ۔ ۱۳۵۔ مسعودہ اختر صاحبہ۔ ۱۳۶۔ نصیرہ بیگم صاحبہ۔ ۱۳۷۔ سمیرہ صوفیہ صاحبہ۔ ۱۳۸۔ صاحبزادی طاہرہ بیگم صاحبہ۔ ۱۳۹۔ محمودہ بیگم صاحبہ۔ ۱۴۰۔ امیرہ العزیز بیگم صاحبہ۔ ۱۴۱۔ استانی سعیدہ صفیہ بیگم صاحبہ۔ ۱۴۲۔ عارفہ بیگم صاحبہ۔ ۱۴۳۔ مسعودہ بیگم صاحبہ۔ ۱۴۴۔ حبیبہ بیگم صاحبہ۔ ۱۴۵۔ ناصرہ بیگم صاحبہ۔ ۱۴۶۔ منصورہ فاطمہ صاحبہ



# وصیتیں

**نمبر ۶۱۱۸** - منک غلام فاطمہ زوجہ محمد عبداللہ قوم جٹ رندھاوا عمر ۳۰ سال پیدائشی احمدی ساکن بیکانیر جنوبی ڈاک خانہ بھگٹا نوالہ ضلع سرگودھا بقائمی ہوش وحواس بلا جبر واکراہ آج بتاریخ ۲۰/۴/۳۷ حسب ذیل وصیت کرتی ہوں۔ میری جائیداد حسب ذیل ہے۔ جس کے پانچ حصہ کی وصیت بحق صدر انجمن احمدیہ قادیان کرتی ہوں اگر اسکے علاوہ میری کوئی جائیداد میری وفات کے وقت ثابت ہو تو اسکے بھی پانچ حصہ کی مالک صدر انجمن احمدیہ قادیان ہوگی۔ جتنی ہر خاوند ۲۰۰/ قیمت زیور جو فروخت کر کے میں نے اپنے خاوند کا قرضہ اتارا وہ میرے خاوند کے ذمہ ہے۔

**نمبر ۶۱۱۹** - الامتہ غلام فاطمہ نشان انگوٹھا۔ گواہ شد ایم۔ رحمت اللہ سکرٹری انجمن احمدیہ چک ۱۰/۱۰/۳۷

**نمبر ۶۱۲۰** - منک محمد اسحق مستری ولد مستری محمد دین صاحب قوم کھوکھر پیشہ فطر عمر ۳۲ سال پیدائشی احمدی ساکن گوجیک ڈاکخانہ تلونڈی کھجور والی ضلع گوجرانوالہ۔ بقائمی ہوش وحواس بلا جبر واکراہ آج بتاریخ ۲۰/۴/۳۷ حسب ذیل وصیت کرتا ہوں۔ میری منقولہ و غیر منقولہ جائیداد کوئی نہیں اس وقت میں ٹٹری میں فطر کے طور پر ملازم ہوں میری تنخواہ فی الحال ۲۷۶ روپے ہے۔ میں اس میں سے پانچ حصہ کی وصیت کرتا ہوں۔ انشاء اللہ ماہ بامہ ادا کرتا ہوں گا۔ اس آمد میں جو اضافہ ہوگا اس کا بھی حصہ ادا کر دنگا۔ میرے بعد اگر کوئی

جائیداد ہو۔ تو اس بھی پانچ حصہ کی وصیت کرتا ہوں۔ العبد۔ محمد اسحق بقلم خود۔ گواہ شد عبداللہ جٹ و ساہی بقلم خود۔ گواہ شد فضل الہی بشیر بقلم خود متعلم جامعہ احمدیہ۔

**نمبر ۶۱۲۱** - منک قاضی منظور الحق ولد قاضی عبدالعزیز صاحب قوم راجپوت خجوندہ پیشہ ملازمت عمر ۲۲ سال پیدائشی احمدی سکند قادیان ڈاک خانہ خاص ضلع گورداسپور۔ بقائمی ہوش وحواس بلا جبر واکراہ آج بتاریخ ۲۰/۴/۳۷ حسب ذیل وصیت کرتا ہوں۔ اس وقت میری کوئی جائیداد نہیں ہے۔ میری ماہوار تنخواہ اس وقت مبلغ ۱۳۰ روپے ہے۔ میں اپنی ماہوار آمدنی کا پانچ حصہ بحق صدر انجمن احمدیہ قادیان کرتا ہوں۔ میرے مرنے کے بعد اگر میری کوئی جائیداد ثابت ہو سکے تو اسکے بھی دسویں حصہ کی مالک صدر انجمن احمدیہ قادیان ہوگی۔ العبد۔ قاضی منظور الحق بقلم خود دارالانوار قادیان۔ گواہ شد (ڈاکٹر) حراج الدین بقلم خود۔ گواہ شد۔ ڈاکٹر قاضی محمد منیر امیر عجات احمدیہ اترسر۔ گواہ شد۔ محمد یعقوب قیس مہاجر قادیان۔

**نمبر ۶۱۲۲** - منک خورشید احمد ولد جناب بابو سلامت علی صاحب قوم شیخ پیشہ طالب علم عمر ۲۳ سال پیدائشی احمدی ساکن لاہور۔ بقائمی ہوش وحواس بلا جبر واکراہ آج بتاریخ ۲۰/۴/۳۷ حسب ذیل وصیت کرتا ہوں۔ خاکسار کی کل جائیداد اس وقت ۲۲۰ روپے ہیں۔ اس رقم کے متعلق اور اس کے علاوہ بوقت وفات میری جتنی بھی جائیداد

ثابت ہو اسکے متعلق بھی میں وصیت کرتا ہوں کہ اسکے پانچ حصہ کی مالک صدر انجمن احمدیہ قادیان ہوگی۔ اس وقت میری ماہوار آمدنی کوئی نہیں۔ البتہ قبیلہ والد صاحب کی طرف سے کچھ رقم بطور جیب خرچ ملتی ہے جو میں نہیں ہے۔ میں اس رقم کا پانچ حصہ اور اسکے علاوہ آئندہ جو کچھ بھی میری ماہوار آمدنی ہوگی اس کا بھی پانچ حصہ ہر ماہ خزانہ صدر انجمن احمدیہ قادیان میں تصامیات ادا کرتا رہوں گا انشاء اللہ تعالیٰ۔ والسلام۔ العبد خورشید احمد بھائی گیٹ محلہ پٹنگال لاہور۔

**اعلان نکاح** { چوہدری فضل کریم خاں صاحب ایم۔ ای۔ سی۔ آر لکھنؤ }  
 چھوٹی کا نکاح۔ محترمہ امہ المحی بیگم صاحبہ بنت خان محمد الطاف خان صاحب قوم محلہ دارالفضل قادیان سے ایک ہزار روپیہ مہر پر ۱۵ اپریل کو بعد نماز عصر حضرت امیر المؤمنین ایدہ اللہ تعالیٰ بنصرہ العزیز نے مسجد مبارک میں پڑھا۔ اللہ تعالیٰ مبارک کرے۔  
 خاکسار علی محمد جمیری قادیان

گواہ شد۔ برکت علی عفی عنہ جو اسٹنٹ ناظر بیت المال گواہ شد۔ فرزند علی عفی عنہ ناظر بیت المال۔

**نمبر ۶۱۲۳** - منک زینب بی بی زوجہ میر محمد قوم گوندل عمر ۲۶ سال پیدائشی احمدی ساکن مانگٹ اونچے حال قادیان ڈاک خانہ حافظ آباد ضلع گوجرانوالہ۔ بقائمی ہوش وحواس بلا جبر واکراہ آج بتاریخ ۲۰/۴/۳۷ حسب ذیل وصیت کرتی ہوں۔ میں بیان کرتی ہوں کہ سوائے حق مہر مبلغ تین صد روپیہ میری کوئی جائیداد نہیں۔ میں اسکے پانچ حصہ کی وصیت بحق صدر انجمن احمدیہ قادیان شریف کرتی ہوں۔ اسکے علاوہ میری وفات کے وقت جو جائیداد ثابت ہو۔ اس پر بھی یہ وصیت حاوی ہوگی۔ جو رقم میں اپنی زندگی میں وصیت کردہ حصہ میں داخل خواہ صدر انجمن احمدیہ قادیان شریف

**اعلان**  
 اخبار الفضل مجریہ الہ اپریل میں اشتہار بعنوان "ایک عمدہ مضبوط مکان برائے فروخت" میں قیمت بھی درج ہے فارین گرام اس قیمت کو غلط تصور فرمادیں قیمت بالمشافطے کی جاسکتی ہے۔ میاں محمد ایوب محلہ دارالرحمت قادیان۔

## الفضل کا خطبہ نمبر ڈیڑھ روپے میں

الفضل کے خطبہ نمبر کے ایک سو پچھڑے ڈیڑھ روپیہ فی پرچہ کے حساب سے جاری کرنے کے متعلق قبل ازیں اعلان کیا جا چکا ہے۔ اب بہت تھوڑی گنجائش باقی رہ گئی ہے۔ لہذا مستحق اصحاب جلد توجہ فرمادیں۔ احمدی احباب اپنے غیر احمدی اعزہ کے نام بھی اس قیمت پر خطبہ نمبر جاری کر سکتے ہیں۔  
 منیجر الفضل

## ضروری گزارش

الفضل مورخہ ۱۵ اپریل میں ان اصحاب کی فہرست شائع ہوئی ہے جن کا چند الفضل ختم ہو چکا ہے یا ۲۰ مئی تک کسی تاریخ کو ختم ہوتا ہے۔ تمام احباب سے نوڈ بانہ التماس ہے کہ یکم مئی تک چندہ ارسال فرما کر ممنون فرمائیں۔ جن اصحاب کی طرف سے اس تاریخ تک چندہ وصول نہ ہوا۔ انکی خدمت میں یکم مئی کو "دی۔ پی" ارسال کرنے جائیں گے۔  
 خاکسار منیجر

## وی پی وصول کرنا اخلاقی فرض ہے

ہم کئی بار کے اعلانات بعد اور دوستوں سے بار بار عرض کر کے کہ اگر "وی۔ پی" رکوانا ہو۔ تو اطلاع دے دیں، وی۔ پی بھیجتے ہیں۔ لیکن اس کے باوجود بعض دوست وی۔ پی وصول نہیں کرتے۔ ہم ایسے اصحاب کے متعلق سوائے اسکے اور کیا عرض کریں کہ انہیں اپنے جماعتی پریس کی تقویت کا کوئی احساس نہیں۔ وی پی وصول کرنا اخلاقی فرض ہے۔ جو دوست وی۔ پی واپس کر دیتے ہیں۔ وہ خواہ سمجھیں یا نہ سمجھیں۔ لیکن وہ ایک اخلاقی فرض کی ادائیگی سے کوتاہی کرتے ہیں۔



ہوگی۔  
زیور بالکل نہیں ہے۔  
الامتہ - طالعہ بی بی نشان انگوٹھا۔  
گواہ شد۔ مستری محمد دین بقلم خود  
سکرٹری۔ گواہ شد (چوہدری) مبارک علی  
بقلم خود خاوند موصیہ \*

گورداسپور۔ بقائم ہوش و حواس بلا جبر و اکراہ  
آج بتاریخ ۲۶ محرم ۱۳۲۱ھ حسب ذیل وصیت  
کرتی ہوں۔ میرا مہر یکصد روپیہ ہے۔ اس  
میں سے ۱/۵ حصہ کی وصیت بحق صدر انجمن  
احمدیہ قادیان کرتی ہوں۔ اگر میرے مرنے  
پر کوئی اور جائیداد ثابت ہو تو اسکے بھی  
۱/۵ حصہ کی مالک صدر انجمن احمدیہ قادیان

العبد محمد اشرف بقلم خود سیکنڈ لفٹیننٹ  
آر۔ آئی۔ اے۔ ایس۔ جبل پور۔ گواہ شد  
اللہ بخش ولد میرا بخش سکنہ چک ۹۰ پیار  
گواہ شد۔ مہر دین بقلم خود چک ۹۰ پیار۔  
نمبر ۶۱۳۲۔ منکہ طالعہ بی بی زوجہ مبارک علی  
صاحب قوم جٹ عمر ۵۵ سال تاریخ بیعت  
۳۷ سال ساکن دیا گڑھ ڈاک خانہ خاص ضلع

کرادوں۔ وہ وصیت کردہ حصہ سے منہا کچا دیگی  
میرا مہر اس وقت تک میرے خاوند کے ذمہ  
۱۰ حسب الادا ہے۔ العبد زیتب بی بی نشان  
انگوٹھا۔ گواہ شد۔ میر محمد بقلم خود خاوند موصیہ۔  
گواہ شد۔ سید لال شاہ احمدی انجمن جماعت احمدیہ  
آئینہ ضلع شیخوپورہ۔

نمبر ۶۱۳۲۔ منکہ محمد اشرف ولد چوہدری غلام رسول  
قوم انگ پشیدہ ملازمت عمر ۲۵ سال تاریخ بیعت  
۲۸ سال ساکن چک پیار ڈاکخانہ بھلوال ضلع  
سرگودھا۔ بقائم ہوش و حواس بلا جبر و اکراہ  
آج بتاریخ ۱۰ محرم ۱۳۲۱ھ حسب ذیل وصیت کرتا ہوں  
میری اس وقت غیر منقولہ جائیداد نہیں ہے۔  
میرا پیشہ ملازمت ہے اور ماہوار آمدنی ۲۵۰/-  
روپے ہے۔ اس میں سے دس فیصد کی حساب  
انشاء اللہ ماہوار ادا کرتا رہوں گا۔ نیز وعدہ کرتا ہوں  
کہ اگر اس آمدنی میں اضافہ ہو تو مذکورہ شرح سے  
چندہ بھی ادا کرتا رہوں گا۔ نیز اگر اس دوران میں  
کوئی غیر منقولہ جائیداد پیدا کر دوں تو اس انجمن احمدیہ  
قادیان کو اطلاع دوں گا۔ نیز اگر میرے مرنے  
کے بعد کوئی جائیداد ثابت ہو تو اسکے بھی ۱/۵  
حصہ کی مالک صدر انجمن احمدیہ قادیان ہوگی۔

Digitized By Khilafat Library Rabwah



Travel only when you must

## نارتھ ویسٹرن ریلوے

کمپیوٹر  
Computer

کی ایک عارضی سامی کو پر کرنے کیلئے ۱۸ ۵/۲  
تک مجوزہ فارم پر درخواستیں مطلوب ہیں۔ یہ  
سامی مسلمانوں کے لئے ریزرو ہے اور تنخواہ  
مقررہ ۲۳۰/- ماہوار ہے۔ فہرست اشتغاریہ  
کیلئے مابین ہر قوم کے لوگ درخواستیں دے سکتے ہیں  
عمر ۲۲ سال سے ۴۹ سال تک سال سے متجاوز نہ ہونی چاہئے  
صرف وہی لوگ درخواستیں دیں جو مکمل علمی اور ٹیکنیکل  
ادھان کے حامل ہوں اور کسی منظور شدہ کالج یا  
یونیورسٹی سے انجینئرنگ کی ڈگری یا اس کے  
متبادل سول یا سٹرکچرل انجینئرنگ کا ڈپلومہ  
رہکتے ہوں۔ ان درخواست کنندگان کو ترجیح  
دیجائیگی۔ جو پل اور تعمیراتی ٹیل ورک کا عملی تجربہ رکھتے ہوں۔  
یوری تفصیلات ڈپٹی چیف انجینئر رجز  
نارتھ ویسٹرن ریلوے ہیڈ کوارٹرز آفس لاہور  
کے نام ایسا لفاظ آئے پر ہمسایا جاسکتی ہیں۔  
جسپر ٹکٹ چسپاں ہو اور اپنا پورا پتہ درج ہو اور  
اس کے بائیں بالائی کونہ میں یہ الفاظ لکھنے  
چاہئیں۔ "کمپیوٹر کی خالی سامی"  
چیف انجینئر لاہور



# ہندوستان اور ممالک غیر کی خبریں

لندن ۱۶ اپریل برما کے سرکاری اعلان میں کہا گیا ہے کہ مگوئی کے جنوب میں سخت لڑائی ہو رہی ہے۔ اتحادی فوجیں نیچانگ کے قریب مورچہ بند ہو گئی ہیں۔ سوہیلا کے محاذ پر دشمن کا دباؤ جاری ہے۔ چینی فوجیں سخت مزاحمت کرتی ہوئی آہستہ آہستہ پیچھے ہٹ رہی ہیں۔ جاپانیوں نے ان محاذ پر سپر اسٹوٹ بھی اتارے۔ جاپانی فوجیں شہریدنٹی میں داخل ہونے میں کامیاب ہو گئی ہیں۔

دہلی ۱۶ اپریل۔ لوشکی اور زامدان کے مابین ریلوے لائن مکمل ہو گئی ہے۔ گویا امیران اور ہندوستان اب ریلوے کے ذریعہ ایک دوسرے سے مل گئے ہیں۔

دہلی ۱۶ اپریل حکومت ہند نے اعلان کیا ہے کہ ہندوستان کی نیوی کا جہاز انڈس دشمن کی بمباری کی وجہ سے ڈوب گیا۔ کوئی جانی نقصان نہیں ہوا۔

واشنگٹن ۱۶ اپریل۔ امریکن ہوائی جہازوں نے آسٹریلیا سے آٹرکلیف میں جاپانی اڈوں پر سخت بمباری کی۔ جاپانیوں کے گولہ بارود کے ذخائر اڑا دیے گئے۔ چار جاپانی جہاز ڈوب گئے۔ اور اس کے بہت سے ہوائی جہازوں کو نقصان پہنچا۔ امریکن ہوائی جہاز واپس آئے ہوئے کئی امریکن افسروں کو فلیپائن سے واپس لے آئے۔

لندن ۱۶ اپریل۔ آج پارلیمنٹ میں بعض ممبروں نے ملایا اور سنگاپور کے متعلق بعض سوالات کئے۔ مگر حکومت نے کوئی مزید بیان دینے سے انکار کر دیا۔

لندن ۱۶ اپریل۔ آج دارالعوام میں سوال کیا گیا کہ ہندوستان میں مقیم یورپین لوگوں کی عیش پسندیوں پر کیا پابندیاں لگائی گئی ہیں۔ اور کلکتہ میں کتنی گھوڑ دوڑیں ہوتی ہیں۔ وزیر ہند نے کہا کہ یہ سب غلط فہمیاں ہیں۔ میں اس کے خلاف پروٹسٹ کرتا ہوں۔

دہلی ۱۶ اپریل۔ آرمیل سرحد طغیانی خان صاحب کی جگہ فیڈرل کورٹ میں بمبئی ہائی کورٹ کے چیف جسٹس کام کریں گے۔ آپ تھے چارج کے لیے۔ پٹنجا گورنمنٹ

کے بے نامی ایکٹ کے متعلق اپیل کی سماعت ۲۸ اپریل کو ہوگی۔

ماسکو ۱۶ اپریل۔ روسی اعلان میں بتایا گیا ہے کہ سولنک کے محاذ پر انہوں نے دشمن سے دوسرے گاؤں واپس لے لئے ہیں۔ نیز کچھ سامان جنگ پر بھی قبضہ کر لیا ہے۔ وسطی محاذ پر جرمن فوجوں نے ایک دن میں اٹھارہ ہوائی حملے کئے۔ مگر سب ناکام کر دیئے گئے۔ شمالی مغربی محاذ پر بھی تمام جرمن حملے ناکام کر دیئے گئے۔ اور ان کے ایک قلعہ بند مورچہ پر قبضہ کر لیا گیا۔

لندن ۱۶ اپریل۔ معلوم ہوا ہے کہ اس وقت فرانس میں قریباً تین لاکھ ستر ہزار جرمن فوج موجود ہیں۔

لندن ۱۶ اپریل۔ فرانس کی نئی وزارت آج مکمل ہو جائے گی۔ تمام وزرا لاوال خود منتخب کرے گا۔ حکومت امریکہ نے حکم دیا ہے کہ غیر مقبوضہ فرانس میں بسنے والے تمام امریکن واپس آجائیں۔ جو جہاز سامان خود لوشن لے کر فرانس جا رہے تھے انہیں نیویارک کی بندرگاہ میں روک لیا گیا ہے۔

کیپ ٹاؤن ۱۶ اپریل ایک سرکردہ برطانی فوجی افسر نے بیان میں کہا کہ جنوبی افریقہ عنقریب جنگ کا اہم مرکز بننے والا ہے۔ اور ممکن ہے امریکہ جنوبی افریقہ کو اڈہ بنا کر جاپان کے خلاف لڑائی کرے۔ اور اس طرح کیپ ٹاؤن جنگی سرگرمیوں کا مرکز بن جائے گا۔

لندن ۱۶ اپریل۔ جاپان گورنمنٹ اس بات پر آمادہ ہو گئی ہے کہ ملایا، سنگاپور، سمٹرا، جاوا، برما اور دیگر علاقوں میں جو برطانی یا ہندوستانی قیدی ہیں۔ ان کی فہرست حکومت برطانیہ کو دیدے۔

دہلی ۱۶ اپریل۔ سرحد میں چھوٹے بھڑکال کی وار کینڈٹ کا ہندوستان کی طرف سے نائن مہدہ مقرر کیا جائے گا۔ اور آپ اب اسی حیثیت سے امریکہ واپس جائیں گے۔ کینبرا ۱۶ اپریل۔ جنوب مغربی بحر الکاہل

کی اتحادی فوجوں کا سپریم کمانڈر جنرل میکارٹھر کو بنایا گیا ہے۔ پہلے اس عہدہ پر جنرل ویول تعینات ہوئے تھے۔

انقرہ ۱۶ اپریل۔ معلوم ہوا ہے کہ ٹھکر ان دنوں جنرل سٹاف سے اہم مشوروں میں مصروف ہے۔ ٹھکر اور مسولینی بہار کا حملہ یکم مئی کو شروع کرنا چاہتے ہیں۔ لیکن جنرل سٹاف کی رائے یکم جون کو شروع کرنے کی ہے۔ ٹھکر اور مسولینی اس لئے جلدی چاہتے ہیں کہ انہیں خطرہ ہے کہ اگر اتحادیوں نے یورپ میں ان کے لئے دوسرا محاذ جنگ قائم کر دیا۔ تو پھر یورپ پر قبضہ رکھنا مشکل ہو جائے گا۔

دہلی ۱۶ اپریل۔ وائسرائے ہند کی انگریز کونسل کے ہندوستانی ممبروں کی تعداد میں اضافہ ہونے والا ہے۔ عنقریب کم سے کم ایک ہندوستانی ممبر کا اضافہ کیا جائے گا۔

لندن ۱۶ اپریل۔ آج ایک سرکاری اعلان میں بتایا گیا ہے کہ برطانیہ میں ۳۱ لاکھ ۵۰ ہزار فوج تیار موجود ہے۔ جو ہر قسم کے جدید ترین آلات حرب سے مسلح ہے۔ پہلے لاکھ سوک گارڈ اس کے علاوہ ہیں۔ امریکن فرانسیسی اور پولینڈ کی جو فوجیں اس وقت برطانیہ میں موجود ہیں وہ اس کے علاوہ ہیں۔

لندن ۱۶ اپریل۔ فرانس میں جرمن فوج کی کمان اب ایک ایسے جنرل کے ہاتھوں میں دی گئی ہے۔ جو جرمنی کے ماہر ترین جرنیلوں میں شمار ہوتا ہے۔ اور جو پولینڈ پر جرمن حملہ کے وقت جرمن فوجوں کا کمانڈر تھا۔ مقصد یہ ہے کہ باہر سے اگر جرمن مقبوضات پر حملہ کا خطرہ ہو۔ تو وہ مدافعت کر سکے۔ اس کے علاوہ مدعا سر اور ڈاکر پر بھی جرمنوں کی نظریں ہیں۔

طبرورن ۱۶ اپریل۔ امریکن طیاروں نے خلیج میلان میں جاپانی بیڑے پر زبردست حملہ کیا۔ آٹھ جاپانی جنگی جہاز۔ کروزر۔ اور ٹرانسپورٹ جہاز ڈوب گئے۔

لندن ۱۶ اپریل۔ آزاد فرانسیسی حکومت نے فرانسیسی ملاحوں سے اپیل کی ہے کہ جو جہاز ان کے قبضہ میں ہیں انہیں خود ہی ڈبو دیں۔ کیونکہ لاوال عنقریب فرانسیسی بحریرمینی کے حوالہ کرنے والا ہے۔

قاہرہ ۱۶ اپریل۔ سرکس آج یہاں پہنچے۔ اور کہا کہ میں رپورٹ جنگی کامینہ کو ارسال کر چکا ہوں۔ پارلیمنٹ میں خود جا کر ایک بیان بھی دوں گا۔ ہندوستان کی پوزیشن اب بالکل صاف ہو چکی ہے۔ اور مستقبل بالکل محفوظ ہے۔ یہاں آپ نے نحاس پاشا سے بھی ملاقات کی۔ اور وائسرائے ہند کو تقاضا کے لئے شکریہ کا پیغام ارسال کیا۔

لندن ۱۶ اپریل۔ وزیر خارجہ نے آج پارلیمنٹ میں اعلان کیا کہ ہندوستان کے متعلق فرط اس ابھیض اگلے ہفتہ قانع کر دیا جائے گا۔ اور سرکس یہاں پہنچنے پر بحث ہو سکے گی۔

کلکتہ ۱۶ اپریل۔ بینکال گورنمنٹ نے حکم دیا ہے کہ کوئی ٹرانسپورٹ گاڑی بغیر اجازت کلکتہ سے باہر نہیں لے جانی جائے گی۔

دہلی ۱۶ اپریل۔ مسٹر جناح نے جو مسلم لیگ سول ڈیفنس کمیٹی مقرر کی ہے اس کے صدر نواب محمد اسماعیل خان صاحب ہیں۔ کمیٹی ۲۲ اپریل سے ہندوستان کے دورہ پر روانہ ہوگی۔ اور اڑھائی ماہ میں دورہ ختم کرے گی۔

**طبیعیات کے متعلق مشاہدات**  
طبیعیات عجائبات گھر قادیان واقعہ میں دیکھنے سے تعلق رکھتا ہے مجھے ایک دوست نے لکھا کہ دیکھنے کا موقع ملا میں پورے یقین کے ساتھ کہتا ہوں کہ خاص اور اعلیٰ مفردات اور عجیب مرکبات کے لحاظ سے طبیعیات گھر اپنی نظیر آپ ہے۔ میں دیکھتا ہوں کہ یہ طبیعیات گھر قادیان دور دور کے ممالک سے اعلیٰ سے اعلیٰ خاص خاص اشیاء منگواتے ہیں۔ ان کا یہ ثبوت دن بدن قوی پڑتا ہے۔ اور اللہ تعالیٰ ان کے اس کام میں برکت دے اور انہیں بیش از پیش خدمت خلق کی توفیق عطا فرمائے۔  
سراج الدین قادیان مقام لوط ماسٹر قادیان